

جناب غلام مرتضیٰ آزاد اسلامک ریسرچ انسٹیٹیوٹ
اسلام آباد

حالاتِ زندگی اور تالیفِ مشکل القرآن

قسط ۲

امام
ابن قتیبة

مقدمہ الکتاب کے بعض حکیمانہ جملے اتنے دلکش ہیں کہ ان کا ترجمہ پیش نہ کرنا یقیناً نخل ہوگا۔
لیکن خوفِ طوالت کی وجہ سے ان کو نظر انداز کیا جاتا ہے۔

یہ کتاب بھی اپنے موضوع پر دنیا کی پہلی کتاب ہے، اس میں
ادب الکاتب | تحریر کے اصول بتائے گئے ہیں اور مصنفین کو ان کی اغلاط پر
سطلح کیا گیا ہے۔ کتاب کے دیباچہ (خطبہ) میں ابن قتیبة نے ایک مصنف کے لئے مندرجہ
ذیل اشیاء کو ضروری قرار دیا ہے:

۱۔ ایک صاحبِ قلم (WRITER) کیلئے اپنے دور کے جملہ علوم سے واقف ہونا اشد
ضروری ہے۔ ورنہ وہ خاک کھسے گا۔

۲۔ ابن قتیبة ایک مصنف کیلئے قوتِ فکر اور جودتِ طبع کو بہت زیادہ اہم سمجھتے
ہیں۔ ان کا خیال ہے کہ اس وصف کے بغیر دنیا جہان کی کتابیں اٹھا لینے سے بھی
کوئی شخص مقبول مصنف نہیں بن سکتا۔ "کشل للعمار جملہ اسفاراً"

۳۔ جو لوگ قادر علی الکلام نہیں ہیں اور اس کے باوجود دنیا سے صحافتِ ادب میں

نوٹس: ہم نے ابن قتیبة کی کتابوں کے تعارف کے متعلق جو اشارات دیئے ہیں۔ ان کے لئے
حوالوں کے پیکڑ میں نہ پڑھیے، کسی کتاب کا تعارف حاصل کرنے کیلئے خود اس کتاب کا مطالعہ کرنا چاہئے۔
۱۔ ہمارے مدترہ میں قادر الکلام استعماں بتا ہے۔ چونکہ یہ عربی ترکیب ہے اور عربی
قواعد کے مطابق قادر کے بعد علی کا ہونا ضروری ہے۔ اس لئے میں عرماً قادر علی الکلام ہی
استعمال کیا کرتا ہوں۔

شہرت حاصل کرنا چاہتے ہیں۔ ابن قتیبہ کو ان سے بڑی نفرت ہے۔ اس سلسلہ میں وہ ایک حدیث بھی پیش کرتے ہیں۔ وقد قال رسول الله صلى الله عليه وسلم: ان الغضب الى الترشادون المتعيقون المشدقون۔

۴۔ رائٹر کو چاہئے کہ وہ مامانوس (غریب) الفاظ استعمال نہ کرے۔

۵۔ اگر عوام کیلئے لکھا جائے تو عامیانا زبان استعمال کی جائے، اہل علم اور ارباب کے لئے لکھا جائے تو عالمانہ اور اربابانہ انداز بیان اختیار کیا جائے۔

ابن قتیبہ کہتے ہیں کہ یاد لوگ شدید عربی زبان پڑھ کر قرآن و حدیث پر اعتراض کرنا شروع کر دیتے ہیں۔ عہد بریں عقل و دانش بیاید گریست۔

ابن قتیبہ کی کتاب "ادب الکاتب" پر ابن خلدون سے بہتر کون شخص تبصرہ کر سکتا ہے وہ لکھتے ہیں:

"ہم نے علمی حلقوں میں اپنے اساتذہ کو یہ کہتے ہوئے سنا ہے کہ علم ادب کی دلکش و نلک برس عمارت کے چار ستون ہیں۔ ابن قتیبہ کی کتاب "ادب الکاتب" البروک کی کتاب "الکامل" ابو عثمان حافظ کی کتاب "البیان والتبيين" اور ابو علی القالی کی کتاب "النواذ" (مقدّمہ ابن خلدون - الموزن - ص ۵۵ - ۵۶)

کہتی ہے تجھ کو خلق خدا غائبانہ کیا | ابن قتیبہ کے متعلق علماء کی مختلف آراء ہیں، بہت ہی حاکم اور دارقطنی نے اسے مجروح قرار دیا ہے، لیکن دیگر علماء و نقاد ان فن مثلاً خطیب بغدادی، ابن حزم، ابن ندیم اور مسلمہ بن قاسم نے ان الزامات کی تردید کی ہے اور اسے پختہ کار عالم قرار دیا ہے۔ البتہ "زبیدی" نے ابن قتیبہ کے متعلق "طبقات النحویین" میں جو رائے دی ہے اس کا ذکر اور اس پر تبصرہ کرنا مہیسی سے غالی نہیں۔ زبیدی لکھتے ہیں کہ:

"ابن قتیبہ ایسے علوم میں دخل دیتا تھا جن میں اسے نہایت نہ تھی۔"

یہ رائے کہاں تک درست ہے، اس کا فیصلہ تو ابن قتیبہ کی کتابوں کے مطالعہ کے بعد ہی کیا جاسکتا ہے۔ البتہ اس میں کچھ شک نہیں کہ ایک شخص تمام علوم میں ماہر نہیں ہو سکتا۔ نے جو ابن قتیبہ کے استاد تھے۔ اپنی کتاب "الحیوان" میں کسی مقام پر لکھا ہے کہ شہ

”جو شخص تمام علوم میں مہارت حاصل کرنا چاہتا ہے اس کے اہل خانہ کو چاہئے کہ وہ اسے پائل خانے بھجوا دیں۔“
ابن قتیبہ کے حالات زندگی بیان کرنے اور اسکی کتابوں پر مختصر مباحثہ کرنے کے بعد اب ہم ان کی ایک اہم تصنیف ”مشکل القرآن“ کی طرف توجہ کرتے ہیں۔

مشکل القرآن

اس سے پہلے بغداد کی علمی حالت کی طرف اشارہ کیا جا چکا ہے۔ فلسفہ جو ذہنی تعیش ہے، ہر ایک چیز میں شکوک پیدا کرتا ہے۔ جس طرح نیم حکیم خطرہ بان ہوتا ہے اسی طرح نیم فلسفی خطرہ ایمان ہے۔ چونکہ اس دور میں آزادی رائے کی مکمل اجازت تھی اس لئے فلاسفہ عام نے قرآن مجید کو موضوع بحث بنا کر اس پر طرح طرح کے اعتراضات کرنا شروع کر دیئے، لیکن ان متنوع (VARIOUS) اعتراضات کے بنیادی نکات صرف تین تھے۔

۱۔ قرآن مجید کے منزل من اللہ ہونے کی سب سے بڑی دلیل جو پیش کی جاتی ہے وہ یہ ہے۔ ولو كان من عند غير الله لوجدوا فيه اختلافا كثيرا۔

اگر اس دلیل کو تسلیم کر لیا جائے تب بھی قرآن مجید کا منزل من اللہ ہونا ثابت نہیں ہو سکتا، اس لئے کہ اس میں متعدد قسم کے اختلافات موجود ہیں۔ مثلاً۔ اعراب کا اختلاف، حروف کا اختلاف، الفاظ کا اختلاف، جملوں کا اختلاف، معنیوں کا اختلاف اور متضاد معانی۔

۲۔ اگر قرآن مجید خدا کا کلام ہے تو اسے من اولہ الی آخرہ عربی توارد کے مطابق ہونا چاہئے۔ جبکہ قرآن مجید کے بہت سے کلمات عربی توارد کے خلاف ہیں۔

۳۔ خدا کا کلام واضح ہوتا ہے، اس میں غموض نہیں ہوتا۔ جبکہ قرآن مجید میں قشاور آیات بھی ہیں۔ اور حروف مقطعات بھی بلکہ

ابن قتیبہ ایک سلمان عالم تھے اور پھر چونکہ وہ ایسی ہی کتابیں لکھتے تھے، جنکی عوام کو ذریعہ طور پر ضرورت ہوتی تھی، اس لئے یہی؟ بروئے کار آیا، اور عوام کی تشنہ ہی دور ہوتی، اور آفریں بردوست و بر بازوئے تو

۱۔ جو شخص مکمل فلسفی ہوتا ہے وہ سے انکار نہیں کر سکتا۔ مثلاً چنداں چیز میں نے والا قرآن باب چلک، انبریری لہجہ میں کسی ہندو باور، اور ایک کتاب ”ترویج القرآن“ کے نام سے لکھی تھی۔ انکے اعتراضات کی منشا کے لئے ہمیں عربی زبان سے مراد۔

ہم سید احمد مقصر صاحب اور دار احیاء الکتب العربیہ کے شکر گزار ہیں جنکی مساعی سے یہ نادر کتاب چھپ کر منظر عام پر آگئی۔ ”شکل القرآن“ پندرہ ابواب پر مشتمل ہے، جن کی فہرست حسب ذیل ہے :

۱۔ عربی زبان کی وسعت، سبب تالیف اور اعتراضات۔

۲۔ قراءت پر کئے گئے اعتراضات کے جوابات۔

۳۔ گرامر کی رو سے کئے گئے اعتراضات کے جوابات۔

۴۔ آیات کے مفہوم میں تناقض اور اختلاف۔

۵۔ المتشابهہ

۶۔ الاستعارة

۷۔ المقلوب

۸۔ الحذف والاختصار

۹۔ مکرر الکلام والزيادة فيه

۱۰۔ الکناية والتعريض

۱۱۔ مخالفة ظاهر اللفظ معناه

۱۲۔ حروف مقطعات کی تشریح۔

۱۳۔ چند مشکل آیات کی تشریح۔

۱۴۔ قرآن مجید میں مشترک الفاظ

۱۵۔ قرآن مجید میں استعمال شدہ حروف کا بیان۔ (حرف۔ گرامر کی اصطلاح میں)

ان میں سے ددم، سوم، چہام، پنجم اور دوازدهم باب قرآن مجید پر کئے گئے اعتراضات سے بلا واسطہ متعلق ہیں، دیگر ابواب قرآن مجید کے انداز بیان کی وضاحت اور مستقبل کی گود میں پرورش پانے والے اعتراضات کی پیش بندی کے طور پر قائم کئے گئے ہیں۔

تالیف کے دیباچہ میں، ابن قتیبہ قرآن کا مطالعہ کرنے والے کے لئے عربی زبان کے قواعد میں مہارت حاصل کرنا اور اسکی باریکیوں سے اچھی طرح واقف ہونا ضروری قرار دیتے ہیں۔

معہ خواہ وہ اعتراضات کی غرض سے مطالعہ کرے یا اعتراضات کا جواب دینا چاہے۔

ابن قتیبہ کا خیال ہے کہ قرآن مجید پر اعتراضات کی سب سے بڑی وجہ حدیث و انکار نہیں عربی زبان کے قواعد اور اسکی باریکیوں سے ناواقفیت ہے۔ ابن قتیبہ عربی زبان کی باریکیوں کی دو ایک مثالیں بھی پیش کرتے ہیں :

مثلاً هَذَا قَاتِلٌ اَخِي، (بالتسوية) اور هَذَا قَاتِلُ اَخِي، (بالاصحاح) کے معنی میں بڑا فرق ہے۔ رَجُلٌ لَعْنَةٌ۔ وہ شخص جسے سب ملامت کرتے ہوں۔ (لسكون العين المحجمة) رَجُلٌ لَعْنَةٌ۔ وہ شخص جو لوگوں کو ملامت کرتا ہو۔ (بفتح العين)

اسی طرح رَجُلٌ سَبَّهٌ اور رَجُلٌ سَبَّهٌ انگلیوں سے متاثر کو قبض (بالصاد المهملة) اور سَبَّهٌ سے متاثر کو قبض۔ بالضاد المعجم کہتے ہیں۔

هامة۔ آتش خاموش۔ اور خامدة۔ وہ آگ جسکو ایک آدمی چنگاوی ہنوز سُلگ رہی ہو۔ اسی طرح دیکھئے ایک ہی لفظ "بطن" کے بیچ سے بہت سارے الفاظ کی شاخیں پھوٹی ہیں۔ مگر سب کا ثمرہ جدا جدا ہے۔

مبطن — پھوٹے پیٹ والا۔

بطین — پیدائشی طور پر بڑے پیٹ والا۔

مبطان — موٹے پیٹ والا۔

مبطون — جسے پیٹ کا مرض ہو۔

بطن — المغفوم۔

عربی زبان کی انہی باریکیوں اور اسی وسعت کی بنا پر ابن قتیبہ نے کہا ہے کہ قرآن مجید کا دوسری زبانوں میں مکاتفہ ترجمہ ممکن نہیں۔ کچھ حال نے بھی اسی رائے کا انہار کیا ہے۔ دیکھئے کچھ حال کے ترجمہ قرآن کا PREFACE۔

اب ہم مختصر طور پر ابن قتیبہ کے الفاظ میں قرآن مجید پر کئے گئے اعتراضات کے جوابات پیش کرتے ہیں۔

باب ۲ اختلاف القراءات | بہت سے کام غلوں قلب اور غلوں نیت سے کئے

جاتے ہیں، لیکن بسا اوقات وہ مہیب خطرات کا باعث بنتے ہیں۔ اختلاف القراءات کا جھگڑا حضرت عثمانؓ نے ختم کر دیا تھا۔ لیکن علماء اپنے علم کا رعب جمانے کیلئے اپنے لایذہ کے سامنے قراءات کا اختلاف بیان کرتے ہی رہے۔ اور نوبت بایں جا رسید کہ یہی اختلاف قراءات

قرآن مجید پر اعتراضات کا سب سے بڑا ذریعہ بن گئے۔^{۳۲}

ابن قتیبہ قرآن مجید میں قراءات کے اختلاف کو جائز قرار دیتے ہیں کہ آنحضرت صلی اللہ علیہ وسلم نے اسکی اجازت دی تھی۔

نزل القرآن علی سبعۃ احرف کلاھا شانئہ کافہ فاقترد الیمنہ شتہ
اس لئے قرآن مجید میں قراءات کا اختلاف منشاء ایزدی کے خلاف نہیں، بلکہ عین مطابق ہے۔ ہمارا خیال ہے۔ اور اپنا خیال پیش کرتے ہوئے مجھے خوف بھی محسوس ہوتا ہے کہ ابن قتیبہ کا، اگرچہ وہ بہت بڑے عالم تھے، اس حدیث سے استدلال درست نہیں اسکی وجہ یہ ہے کہ معترض، جو سرے سے قرآن مجید کے منزل من اللہ ہونے سے انکار کرتا ہے وہ حدیث کے استدلال کو کب درست تسلیم کر سکتا ہے۔ نزاع اور اختلاف کے وقت استدلال ہمیشہ فریقین کے مابین ستمہ امور سے کیا جاتا ہے۔ لیکن اس کے بعد ابن قتیبہ نے اس اعتراض کا جو دوسرا جواب پیش کیا ہے، وہ معلومات افزا بھی ہے اور تند سے اطمینان بخش بھی۔ ابن قتیبہ کہتے ہیں کہ اختلاف القراءات کی سات قسمیں ہو سکتی ہیں۔^{۳۳}

۱۔ کلمہ کے اعراب میں اختلاف اس طور پر کہ نہ تو رسم الخط میں تبدیلی واقع ہو اور نہ ہی معنی میں فرق پیدا ہو جیسا کہ : **هَوَکَ بِنَاقِی مَتِ الطَّهْرِ لَمَّ** (سورۃ ممد : ۷۸) بھی پڑھایا گیا ہے۔ اور **هِن الطَّهْرِ لَمَّ** بھی۔ ویامردن الناس بالبخل بھی پڑھایا گیا ہے اور بالبخل بھی۔

۲۔ کلمہ کے اعراب میں ایسا اختلاف کہ رسم الخط میں تو کوئی تبدیلی واقع نہ ہو مگر معنی میں فرق پیدا ہو جائے جیسے **رَبَّنَا بَاعِدْ بَيْنَ اَسْفَارِنَا**۔ (بصیغۃ امر) سورۃ سبا : ۱۹۔ اور **رَبَّنَا بَاعِدْ بَيْنَ اَسْفَارِنَا**۔ (ماضی کے صیغہ کے ساتھ)

وَادَّ كَر بَعْدَ اُمَّتَ (سورۃ یوسف : ۴۵) **بِقَسْفِ اَلْمِیْمِ**
اور **وَادَّ كَر بَعْدَ اُمَّتِ** **بِتَغْفِیْفِ اَلْمِیْمِ**

^{۳۲} یہ میری اپنی رائے ہے، آپ اس سے اختلاف بھی کر سکتے ہیں۔ گولڈزیئر (جرمن مستشرق) صاحب نے اپنی اختلافات سے فائدہ اٹھا کر قرآن مجید کی قطعیت اور حفاظت میں شکوک و شبہات پیدا کرنے کی کوشش کی ہے۔

دیکھئے مذاہب التفسیر الاسلامی۔ گولڈزیئر کی کتاب کا عربی ترجمہ

^{۳۳} طوالت سے گھبرائیے نہیں یہ بحث بڑی دلچسپ ہے۔

۳۔ حروف کلمہ میں ایسا اختلاف کہ رسم الخط میں تو تبدیلی واقع نہ ہو لیکن معنی میں فرق پیدا ہو جائے جیسے وانظر الى العظام كيحت منشرها - (بالزاء) - البقرة : ۲۵۹ — کونشترها (بالراء المعجمہ) بھی پڑھا گیا۔ اور حتی اذا فرغ عن قلوبهم کو اذا فرغ عن قلوبهم بھی پڑھا گیا۔

۴۔ پورے لفظ میں اختلاف، لیکن معنی میں فرق پیدا نہ ہو۔ جیسے ان كانت الآ صيحه واحدة (یسین : ۵۳) کو الآ زقية واحدة۔ بھی پڑھا گیا۔ اور : العمن المنفوش - (سره القاعدة : ۵) کو ما الصوف المنفوش پڑھا گیا۔

۵۔ پورا لفظ تبدیل کر دیا جائے۔ بایں طور کہ معنی میں بھی فرق پیدا ہو جائے۔ جیسے طلع منضود کو طلع منضود (سورة الواقعة : ۲۹) بھی پڑھا گیا ہے۔

۶۔ جملے میں تقدیم و تاخیر کا اختلاف :

وجاءت سكرة الموت بالحق - (سورة قح : ۲۰)

وجاءت سكرة الحق بالموت

۷۔ جملے میں حروف یا الفاظ کی کمی بیشی کا اختلاف :

وما عملت ابيهم کو وما عملته ابيهم بھی پڑھا گیا۔ (سورة يسين : ۳۵) اور ان الله هو الغني الحميد کو بعض لوگوں نے ان الله الغني الحميد پڑھا۔

ابن قتیبہ نے ان اختلافات کی تاویل یہ کی ہے کہ روح الامین (جبریل) چونکہ ہر مضان میں آنحضرت صلی اللہ علیہ وسلم سے ملکر قرآن مجید کا دور کیا کرتے تھے اور حضورؐ نے چونکہ سبعتہ حروف پر پڑھنے کی اجازت دے رکھی تھی اس لئے وہ بعض الفاظ کو تبدیل کر لیتے تھے۔ تاکہ پڑھنے میں سہولت رہے۔

ابن قتیبہ کہتے ہیں کہ مذکورہ بالا سات قسموں میں سے صرف چار قسمیں ایسی ہیں جن میں معنی و مفہوم کے اندر فرق پیدا ہوتا ہے۔ لیکن اسے ہجوم معترضین ! یہ مفہوم کا تغایر ہے، تضاد نہیں۔ اس لئے خواہ مخواہ اعتراض کر کے وقت مت ضائع کیجئے۔

اختلاف القراءات کے سلسلہ میں دوسرا اعتراض | عبداللہ بن مسعود کے مصحف میں ام الكتاب

اور محفوظین نہیں تھیں اور ابی کے مصحف میں دعائے قنوت بھی لکھی ہوئی تھی۔ ولو كان من عند غير الله لوجدوا فيه اختلافا كثيرا۔

جواب: وہ ان بزرگوں کی غلط فہمی ہے، تو نہ اگر قرآن مجید کا حصہ ہوتا تو جملہ صحابہ اسے اپنے اپنے مصاحف میں درج کرتے اور اگر معوذتین قرآن کی سورتیں نہیں تھیں تو دیگر صحابہ بھی انہیں اپنے مصاحف سے حذف کر دیتے۔ یہ ہر مشہور ہے کہ حضرت عبداللہ بن مسعود کے مصحف میں سورۃ فاتحہ نہیں تھی، ابن قیمیہ کو اس روایت کی صحت پر شبہ ہے۔

باب ۲۔ عن (قواعد کی اغلاط) کے اعتراضات بعض لوگوں نے گرامر کی رو سے قرآن کے بعض الفاظ پر اعتراض کرنے کی کوشش کی تھی، لیکن نہ ہی وہ لوگ قابل التفات ہیں اور نہ ہی ان کے بے بنیاد اور بے معنی اعتراضات۔

باب التناقض والاختلاف | اس اعتراض کی تفصیل گذشتہ صفحات میں پیش کی جا چکی ہے اس باب میں ابن قیمیہ نے تین قسم کے اعتراضات کا، جو اعتراضات کے بنیادی نکتہ ۲ سے پیدا ہوتے ہیں، جواب دیا ہے۔

۱۔ وہ آیات جن کا مفہوم بظاہر ایک دوسرے کے متضاد معلوم ہوتا ہے، ابن قیمیہ نے ان کی مکمل اور تسلی بخش تشریح کی ہے۔

۲۔ معرنین نے بعض ایسی آیات بھی پیش کی تھیں جن کے دعویٰ اور دلیل میں مطابقت نہ

۳۔ قرآن مجید کے بعض کلمات کو اظہار رائے کی آزادی نے۔ جو بالآخر خطرناک نتائج کا موجب بنتی ہے۔ پہل اور بے معنی قرار دیا تھا۔ ابن قیمیہ نے اسکی بھی تشریح پیش کی ہے۔

اس پر بے باب کا خلاصہ چند سطور میں پیش کرنے کی اجازت چاہتا ہوں۔

بظاہر متعارض آیات

فرویلک لسنسلتیم اجمعین۔ (الحجر: ۹۲)
ہم ان سب سے سوال کریں گے۔

فیو مشین لا یسئل عن ذنبہم انس ولا جان
اس رور جن وانس سے ان کے گناہوں کے متعلق نہیں پوچھا جائے گا۔ (الرحمن: ۳۹)

لا یسئل عن ذنوبہم المجرمون۔
جرم سے ان کے گناہوں کے متعلق نہیں پوچھا جائے گا۔ (العصر: ۷۸)

هذا یوم لا یظنقون، لا یؤذون ہم فیعتذرو
اس روز وہ نہیں بولیں گے، ان کو عذر پیش کرنے کی اجازت نہیں دی جائے گی۔ (المرسلات: ۳۵)

لا تخصم لولدئی وقدہم قدامت الیکم بالوعید
ہمارے سامنے جھگڑا امت کرو۔ (ت: ۲۸)

ثم انکم یوم القيمة عند ربکم تختصمون
پھر قیامت کے روز تم لوگ اپنے رب
کے سامنے جھگڑا کرو گے۔

الجواب: قیامت کا دن پچاس ہزار برس کے برابر ہوگا۔ یہ باز پرس اور یہ جھگڑے حساب کتاب سے پہلے ہوں گے، حساب کتاب کے بعد باز پرس کا سوال ہی نہیں پیدا ہوتا اور آپس میں جھگڑا کرنے سے بھی روک دیا جائے گا۔ کہ اب اس سے کچھ حاصل نہیں۔

۲۔ جعل الله الکعبة البیت للعرام قیاماً للناس والشجر الحرام والعدی والقلائد اللہ تعالیٰ نے کعبہ بیت الحرام کو لوگوں کے اجتماع کیلئے بنایا ہے۔ اسی طرح شجر حرام ہدی اور قلائد کو۔
ذٰلک لتعلموا ان اللہ یعلم ما فی السموات وما فی الارض وان اللہ بکل شیء علیم (اللہ) یہ ہم نے اس لئے کیا کہ تمہیں معلوم ہو جائے کہ اللہ تعالیٰ جانتے ہیں جو کچھ سموات میں ہے اور جو کچھ زمین میں ہے اور اللہ تعالیٰ سب کچھ جانتے ہیں۔

اس آیت میں بیت اللہ الحرام کو "قیاماً للناس" بنانے کی جو وجہ بتائی گئی ہے۔ اس کا دعویٰ سے بظاہر کوئی تعلق نہیں ابن قیمیہ نے اس آیت کی تسلی بخش تشریح کی ہے۔

۳۔ حجارة من طین — نٹی کے پتھر — اعتراف کیا گیا تھا کہ "جھلاٹی کے پتھر بھی ہوا کرتے ہیں؟" ابن قیمیہ نے بتایا ہے کہ اس سے مراد اینٹ ہے اور اینٹ چونکہ پتھر کی طرح سخت ہوتی ہے۔ اس لئے اسے "حجارة من طین" کہا گیا ہے۔

باب ۳۰ باب المتشاہہ | اعتراضات کے تیسرے بنیادی نکتہ کی تشریح ہو چکی ہے۔
ابن قیمیہ کہتے ہیں کہ "ہاں فصاحت و بلاغت کا یہی تقاضا ہے کہ بعض جملے (آیات) ایسے ہونے چاہئیں جن کے مطالب سمجھنے کیلئے فراہم فرمایا جائے، کائنات رنگ و بو میں غور کرنا پڑے، دن رات ایک گھر کے مطالعہ کرنا پڑے۔

مجھے ابن قیمیہ کی اس دلیل سے مکمل اتفاق ہے۔ متشاہہ اور شکل کلام فصاحت و بلاغت میں مانع اور غل نہیں بلکہ اسکی دلیل ہے۔

باب الجواز — فعل کو یا مفعول کو اصل فاعل کی بجائے فاعل سے متعلق کسی چیز کی طرف منسوب کرنے کا نام مجاز ہے، مجاز دنیا کی ہر ایک زبان میں پایا جاتا ہے۔ مثلاً آپ کہتے ہیں، پنجابوں برس۔ پرنا سے بہہ نکلے۔ یعنی پرناؤں میں سے پانی بہہ نکلا۔ آپ کے ہاں مانڈی کہتی ہے

اور آٹا پیا جاتا ہے۔ یہ سب مجاز ہے۔

قرآن مجید میں اس قسم کے بہت سے الفاظ ہیں۔ مثلاً فمارجعت تجارتہم فوجد اجدارا یربدا ان یقصف فاقامہ۔ کوئی (اجت) ہی ہوگا جو اس قسم جو اس قسم کے جملوں پر اعتراض کرے گا۔

پانچواں باب — استعادة کے بیان میں ہے، اردو زبان کے طلبہ استعادة کی تعریف کو اچھی طرح سمجھتے ہیں۔ اور گفتگو تک میں چالیس فیصد استعادة استعمال کرتے ہیں۔

باب ۶ المقلوب — مقلوب اسے کہتے ہیں کہ کسی چیز کے اندر جو صفت باقی باقی ہے آپ اس کے مخالف (APPOSIT) صفت کو اس چیز میں ثابت کر دیں۔ ہمارے ہاں مرد ناتواں کو پہلوان کہا جاتا ہے۔ یہ مقلوب ہی ہے۔ مقلوب متعدد اعراض کے تحت استعمال کیا جاتا ہے۔ مثلاً تظیر اور تقادل کیلئے۔ عربی زبان میں گھر سے جانے والوں کو تافلہ یعنی لوٹ کر آنے والے کہا جاتا ہے۔ ہمارے ہاں بھی جب جیب خالی ہو تو کہا جاتا ہے۔ آج گھر میں برکت ہے۔

۱۔ کبھی کبھی مبالغہ کیلئے بھی استعمال کیا جاتا ہے۔

۲۔ کبھی اس سے استہزاء مراد ہوتا ہے۔

قرآن مجید میں بھی اس قسم کے الفاظ ہیں مثلاً ذق انک انت العزیز الکریم۔ کوئی ماہر لسان شخص ایسے الفاظ پر اعتراض کرنے کی حماقت نہیں کرے گا۔

باب الحذف والاختصار فصاحت اسے ہی کہتے ہیں کہ کلام کا بقنا حصہ غور کرنے سے سمجھ میں آجائے۔ اسے حذف کر دیا جائے مثلاً

گس کو باغ میں جانے نہ دیجو کہ ناسخ خون پروانے کا ہوگا
گذشتہ صفحہ میں ہم نے لکھا ہے۔ دینور کے عہدہ قضا سے معزول کئے جانے کے بعد اس سے خود بخود سمجھ میں آجاتا ہے کہ وہ دینور کے شہر میں عہدہ قضا پر فائز تھے۔

باب التکرار اس اعتراض کو جیسا کہ ابن قتیبہ کی عبارت سے معلوم ہوتا ہے بڑے شد و مد سے پیش کیا گیا تھا کہ اگر قرآن مجید منزل من اللہ ہے تو اس میں بعض جملوں آیات اور واقعات کا تکرار کیوں ہے۔ ابن قتیبہ نے اس اعتراض کا بھی مفصل جواب دیا ہے۔

باب التعریض تعریض ایک بہت بڑا فن ہے۔ اسکی مختصر سی تشریح یہ ہے کہ خطاب غالب کو کیا جائے مگر سنانا اور سمجھانا آتش کو ہو۔

پچھلے دنوں ہمارے ہاں پاکستان کونسل راولپنڈی میں ایک صاحب نے یوم اقبال پر تقریر

لرتے ہوئے کہا کہ اقبال بڑا قنوطی شاعر تھا وہ اپنے ماتوں سے گجرا اٹھا اور خدا سے شکوہ شکایت شروع کر دی، وہ محترم ابھی کلام اقبال کے محاسن کے چاند سے ہزاروں برس نیچے ہیں۔ اقبال کا اس قسم کا کلام مثلاً شکوہ اور تجراب شکوہ سب تعرض ہے اور مسلمان قوم کو موثر الفاظ میں تعلیم دینا مقصود ہے۔ قرآن مجید میں بھی اس قسم کی متعدد آیات ہیں کہ خطاب کسی کو ہے اور مقصود تعلیم لوٹی ہے۔ واقعات کسی قوم کے بیان کئے جا رہے ہیں اور سکھانا کسی قوم کو ہے۔

باب مخالفت ظاہر اللفظ معناه | مثلاً - قتل الخمر اصون - (الذامیات) قتل الانسان ما كفره - اور قاتلہم اللہ انی یوفکون - (التوبہ)

یہ جملے بظاہر بد دعائیہ ہیں، لیکن ان سے مقصود ان لوگوں کی خباثت بیان کرنا ہے۔
باب الحروف المقطعة | حروف مقطعات کا مسئلہ آج بھی پریشان کن ہے، ابن قیمہ نے وقت مقطعات کی تشریح میں تین قسم کے اقوال پیش کئے ہیں۔

۱۔ بعض لوگوں کا خیال ہے کہ حروف مقطعات سورتوں کے نام ہیں۔

۲۔ حروف مقطعات کے ساتھ اللہ تعالیٰ نے قسمیں کھائی ہیں۔

۳۔ یہ حروف صفات اللہ سے ماخوذ ہیں۔ مثلاً کھبصص میں :

لث سے مراد کاف کافی ہونے والا۔

ص سے مراد صاچ ہدایت دینے والا۔

یاء سے مراد حکیم

عین سے مراد علیم جاننے والا۔

صاد سے مراد صادق

میرے نزدیک یہ تینوں اقوال اس اعتراض کا تسلی بخش جواب نہیں بن سکتے، اس وقت نیک ہم بزرگوں کی آراء پیش کر رہے ہیں۔ اس لئے بقامائے ادب خاموش رہتے ہیں کہ عذر ادب پہلا قرینہ ہے محبت کے قریبوں میں (اتباش)

چند مشکل آیات کی تشریح | تازین محترم! میں آپ کا تھوڑا سا وقت لینا چاہتا ہوں، امید ہے کہ آپ منزل مقصود تک میرا ساتھ دیں گے۔ عذر دناواری بشرط استواری اصل ایماں ہے۔

سورہ النورہ کی آیت : اللہ نور السموات والارض (النور: ۳۵) کی تشریح اکثر مفسرین پر گراں گذرتی ہے۔ اس آیت میں ایک جملہ "لا شرقیۃ ولا غربیۃ" ایسا ہے کہ اس کے سمجھ لینے پر پوری آیت کی تفسیر کا مدار ہے۔ ابن قیمینہ نے چند الفاظ میں ایسی تشریح کی ہے کہ ہزاروں تفاسیر سے بے نیاز کر دیتی ہے۔

لا شرقیۃ — یعنی اس پر سارا دن دھوپ نہیں رہتی۔

لا غربیۃ — نہ ہی وہ سارا دن سائے میں رہتا ہے۔

ایسے درخت کا تیل، جیسا کہ ماہرین نباتات جانتے ہیں۔ واقعی ایسا ہے کہ یکارزیتا یعنی دلم تمسہ نادر

سورہ الصفات کی آیت : انھا شجرة تخرج فی اصلہا الجحیم طلحہا کانه رؤس الشیاطین۔ کی تشریح بھی معنی وارد — ابن قیمینہ کی تشریح کا خلاصہ دیکھئے :

طلحہا — اس کے پھل۔

الشیاطین — کہ یہ المنظر پتلے پتلے سانپ۔

سورہ اہل کی آیت : قلہ لا یعلم من فی السموات والارض الغیب الا اللہ وما یشرعون

ایان یبعثون۔ بلہ ادارک علمہم فی الآخرۃ بلہم فی شک منہا بلہم منہا عود۔ (۶۵، ۶۶) میں ادارک علمہم "کا لفظ تشریح طلب ہے۔ محمد علی صاحب لاہوری نے اس کا یوں ترجمہ کیا ہے: "بلکہ آخرت کے بارے میں ان کا علم انتہا کو پہنچ کر رہ گیا۔" ۱۳۳۲ھ ترجمہ محمد علی۔

ابن قیمینہ کی تشریح : ادارک ای تتابع — یعنی لگاتار اور مسلسل آتا رہا۔

علمہم — ان کا گمان۔

یعنی آخرت کے بارے میں ان کے گمان لگاتار جاری رہا۔ کبھی وہ سمجھے کہ یوں ہوگا، اور کبھی یہ خیال کیا کہ نہیں، یوں ہوگا۔

لغات القرآن۔ پرویز نے اسکی یوں تشریح کی ہے: "آخرت کے بارے میں ان لوگوں کو مسلسل اور پیہم علم پہنچتا رہا ہے، لیکن — اس کے باوجود وہ شک میں ہیں۔ (ص ۷۷) تاج نے اس مقام پر یہ جملہ لکھا ہے: بلہ جملوا / بلہ لم یعلموا۔ یعنی وہ آخرت کا علم نہ پاسکے۔

قرآن مجید کی چند مشکل آیات کی تفسیر کے بعد ابن قیمینہ نے قرآن عزیز میں مستعمل مشترک الفاظ کا ایک باب قائم کیا ہے۔

شُرک یعنی وہ لفظ جس کے متعدد معانی ہوں، بس صرف دو تین الفاظ کی تشریح کریں گے۔

الصلوة — اس کا ایک معنی ہے۔ الدعاء — جیسا کہ قرآن مجید میں ہے۔ وصلح علیہم ان صلواتک سنکم لهم۔ (التوبہ: ۱۰۳) آپ ان کے سنے وما کیجئے۔

(۲) جب لفظ صلوة کی نسبت اللہ کی طرف ہوتی ہے تو اس سے مراد نزول رحمت و مغفرت ہے۔ مثلاً: اولئک علیہم صلوات من ربہم ورحمتہ — (البقرہ: ۱۵۷)

هو الذی یصلی علیکم و ملائکته — (الاحزاب: ۴۳)

(۳) الدین — جیسا کہ: اصلو تک تا مرک ان تفرک ما یعبداً اباً و ابناً۔ (ہود: ۸۷) آیات کا ترجمہ کسی مترجم قرآن مجید میں دیکھ لیا کریں۔

الضلال — (۱) الحیرت — حیرت جیسا کہ: ووحیدک ضالاً فصدی۔ (الضحیٰ: ۷)
(۲) النسیان — بھول جانا۔

قال فخلتہ اذا وانا من الضالین — (الشعراء: ۲۰)

(۳) ہلاکت — قالوا اذا ضللنا فی الارض۔ (السجدۃ: ۱۰)

(۴) گرمی — اور یہ معنی تو واضح ہے۔

الملک — (۱) مشابہت — مثل الذین اتخذوا من دون اللہ اولیاء کمثلک

العنکبوت اتخذتہ بتیا۔ (العنکبوت: ۲۱)

(۲) عبرت — فخلنا ہم سلحاً و مثلاً للآخرین۔ (الزخرفہ: ۵۷)

(۳) صورت و صفت — مثل الجنة التي وعد المتقون۔

آخری باب میں قرآن مجید میں واقع بعض حروف کی تشریح ہے جو گزشتہ ابحاث سے کچھ کم اہم نہیں قرآن مجید کے نزل من اللہ ہونے پر اعتراضات و شکوک کا سلسلہ ایک مرتبہ پھر چل نکلا ہے، اور حیرت ہے کہ مغرب سے جو سائنسی اور معاشی علوم میں اس قدر ترقی کے باوجود مذہب کے تقابلی مطالعہ سے بالکل ناواقف ہیں۔ اس میں مبالغہ کیا ہے، پچھلے دنوں لندن ٹائمز میں اسلام کے ایک عقیدہ کے متعلق جو کچھ چھپا ہے وہ مستشرقین کی علمی حالت کا ایک کھلا ثبوت ہے۔ مغرب نے ہمارے دین پر پیشہوار اعتراضات کئے ہیں۔ اب وقت آ گیا ہے کہ ہم مستشرقین کی علمی حالت کا مستند اراٹیں۔

اظہر کہ اب بزم جہاں کا ادب ہی انداز ہے

مشرق و مغرب میں تیرے دور کا آغاز ہے (انبار)